



கலைஞர்
100
1924 - 2024

மூரசலி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம் : 10.8.1942 - முரசு : 84 - ஒலி : 90 - திருவள்ளூர் ஆண்டு 2056 - ஐப்பசி 24 - திங்கள்/கிழமை 10 நவம்பர் 2025 - மதுரை 28 பக்கங்கள் Established: 10.8.1942 - Volume: 84 - Issue 90: Thiruvalluvar Year - 2056 - Ayyappasi 24 - Monday 10 November 2025 - Madurai 28 Pages ₹ 5.00

S.I.R.-ஐ ஏன் எதிர்க்கிறோம்?

எதிர்க்கட்சிகளின் பரப்புரைக்கு முதல்வர் மு.க.ஸ்டாலின் விளக்கம்!

சென்னை, நவ. 10 -

“S.I.R.-ஐ ஏன் எதிர்க்கிறோம்?” என்பதற்கும், எதிர்க்கட்சிகள் செய்யும் பரப்புரைக்கும் முதல்வர் மு.க.ஸ்டாலின் அவர்கள் பதில் அளித்துள்ளார்.

“S.I.R.ஐ ஏன் எதிர்க்கிறோம்?” என்ற தலைப்பில், கழகத் தலைவரும் முதலமைச்சருமான மு.க. ஸ்டாலின் அவர்கள் காணொலி வாயிலாக ஆற்றிய உரை வருமாறு :-

நம்முடைய தொடர் எதிர்ப்புகளையும் மீறி, S.I.R. பணிகள் தொடங்கிவிட்டது. மக்கள் நிறைய பேருக்கு, S.I.R. பற்றி இன்னும் முழுதாகத் தெரியவில்லை. இந்த நிலையில், S.I.R.ஐத் தி.மு.க. ஏன் எதிர்க்கிறோம் என்று விளக்கவும், நம்முடைய வாக்குரிமையை எவ்வாறு பாதுகாத்துக் கொள்வது என்று வழிகாட்டவும் தான் இந்த வீடியோ!

சதி என உணர்ந்து எதிர்த்தோம்!

சரியான, உண்மையான வாக்காளர் பட்டியல்தான் நியாயமான தேர்தலுக்கு



அடிப்படை! எனவே, வாக்காளர் பட்டியல் திருத்தம் செய்யப்படுவதை நாம் எதிர்க்கவில்லை; ஆனால், போதுமான கால அவகாசம் தராமல், தேர்தலுக்குச் சில மாதங்களுே இருக்கும் நிலையில், இதை அவசர அவசரமாக செய்வது சரியாக இருக்காது என்பதுதான் நம்முடைய நிலைப்பாடு!

தேர்தல் ஆணையத்துடன் கூட்டு சேர்ந்து, வாக்காளர் பட்டியலில் பா.ஜ.க. எப்படியெல்லாம் மோசடி செய்திருக்கிறது என்று, மக்களவை எதிர்க்கட்சித் தலைவர் - அருமைச் சகோதரர் ராகுல் காந்தி அவர்கள் பத்திரிகையாளர் சந்திப்பு நடத்தி, ஏற்கனவே விளக்கியிருக்கிறார். கேரள மாநி

லத்தின் முதலமைச்சர் பினராயி விஜயன் அவர்களும், மேற்கு வங்கத்தின் முதலமைச்சர் மம்தா அவர்களும் கூட இந்த S.I.R.ஐத் தீவிரமாக எதிர்க்கிறார்கள்.

படிவத்தைப் பார்த்தால் தலை சுற்றி விடும்!

நாமும், S.I.R. அறிவித்தபோதே, இது சதி என்று உணர்ந்து எதிர்த்தோம். கூட்டணிக் கட்சிகளுடன் கலந்து பேசினோம்! அனைத்துக் கட்சிக் கூட்டம் கூடித் தீர்மானம் போட்டோம்! உச்சநீதிமன்றத்தில் வழக்கு போட்டிருக்கிறோம்! வரும் 11ஆம் தேதி அனைத்து மாவட்டத் தலைநகரங்களிலும் மதச்சார்பற்ற முற்போக்குக் கூட்டணி சார்பில் ஆர்ப்பாட்டங்களை அறிவித்திருக்கிறோம்!

அதற்கு முன்பு, S.I.R.க்காக வழங்கப்படும் கணக்கீட்டுப் படிவத்திலேயே எத்தனை பிரச்சினைகள், குழப்பங்கள் இருக்கிறது என்று உங்களுடன் பகிர்ந்து கொள்ள நினைக்கிறேன்! இதோ, எனக்குக் கூட, இந்த எலுமரேஷன் ஃபார்ம்

கொடுத்திருக்கிறார்கள். உங்களில் சிலர் கையிலும் இந்த ஃபார்ம் இந்நேரம் வந்து சேர்ந்திருக்கும்.

இதில், முதலில் நம்முடைய விவரங்களைக் கேட்கிறார்கள்... அதற்கு அடுத்தபடியாக, முந்தைய வாக்காளர் திருத்தப் பட்டியலில் உள்ள வாக்காளரின் உறவினரின் பெயர் கேட்கப்பட்டிருக்கிறது. உறவினர் என்றால் யார்? அப்பாவா? அம்மாவா? அண்ணனா? தங்கையா? கணவனா? மனைவியா? பிள்ளைகளா? யார்? அனைவரும் தானே வாக்காளர் பட்டியலில் இருப்பார்கள்! இதில் ஏதாவது தெளிவு இருக்கிறதா? வாக்காளரின் உறவினர் பெயர் என்று சொல்லப்பட்டிருக்கும் இடத்தில், முதலில் பெயரும், பிறகு, வாக்காளரின் புகைப்பட அடையாள அட்டை எண் என்றும் கேட்கப்பட்டிருக்கிறது.

மூன்றாவதாக, மீண்டும் உறவினர் பெயர் என்று கேட்கப்பட்டிருக்கிறது. முதலில் யார் பெயரை எழுத வேண்டும்?

தொடர்ச்சி 3ஆம் பக்கம்

மூத்த குடிமக்களின் நல்வாழ்வை மேம்படுத்தி

‘அன்புச் சோலை - முதியோர் மனமகிழ் வள மையம்’ திட்டம்!

முதல்வர் மு.க.ஸ்டாலின் இன்று திருச்சியில் தொடங்கி வைக்கிறார்!

திருச்சி, நவ. 10 -

மூத்த குடிமக்களின் நல்வாழ்வை மேம்படுத்தி ‘அன்புச்சோலை முதியோர் மனமகிழ் வள மையம்’ திட்டத்தை முதல்வர் மு.க.ஸ்டாலின் அவர்கள் இன்று திருச்சியில் தொடங்கி வைக்கிறார்.

முதலமைச்சர் மு.க.ஸ்டாலின் அவர்கள், அனைத்து மாவட்டங்களிலும் சுற்றுப்பயணம் மேற்கொண்டு கள ஆய்வுப் பணிகளை மேற்கொண்டு வருகிறார்கள். அந்த வகையில், நவம்பர்த் திங்கள் இரண்டு நாள் பயணமாக புதுக்கோட்டை, திருச்சி மாவட்டங்களில் கள ஆய்வு மேற்கொள்கிறார்.

முதலமைச்சர் மு.க.ஸ்டாலின் அவர்கள் தமிழ்நாட்டைப் பற்றி தமிழ்நாட்டு மக்களைப் பற்றி தமிழ்ச் சமுதாய மக்களிடையே நிலவும் அரசியல், சமூக, பொருளாதார ஏற்றத் தாழ்வுகளை பண்பாட்டுக் கூறுகளைப் பற்றி எல்லாம் நன்கறிந்தவர்கள்!

அதனால்தான், ஆட்சிப் பொறுப்புேற்ற நாள்முதல் தமிழ்நாட்டு மக்களின் ஒட்டுமொத்த முன்னேற்றத்திற்கும் வழிவகுக்கக்கூடிய பல்வேறு திட்டங்களை ஒவ்வொரு நாள்நம் உருவாக்கி நிறைவேற்றி வருகிறார்.

1 கோடியே 15 லட்சம் பண்களுக்கு மகளிர் உரிமைத் தொகை!

குடும்பப் பணி ஒன்றே கடமையெனக் கொண்டு நாள்தோறும் உழைத்துவரும் மகளிர் மனவெழுச்சி கொள்ளும் வகையில் கட்டணமில்லாப் பயணத்திற்கு வழிவகுக்கும் ‘வீடியல் பயணத் திட்டத்தை’ அறிமுகப்படுத்தி: நாள்தோறும் 52 இலட்சத்திற்கு மேற்பட்ட மகளிர், மாணவியர், மாற்றுத்திறனாளிகள், திருநங்கையர் பயன்பெறச் செய்துள்ளார்கள்.

பிறர் கையை எதிர்பார்த்தே வாழ்ந்த இல்லத்தரசிகளின் சுயமரியாதையைக் காத்திட கலைஞர் மகளிர் உரிமைத் திட்டத்தை அறிமுகப்படுத்தி இரண்டு திட்டப் படுத்தி 1 கோடியே 15 லட்சம் பண்களுக்கு மாதம் ரூ.1000



வழங்கி மற்ற மாநிலங்களும் பின்பற்றச் செய்துள்ளார்கள்.

“வாடிய பயிரைக் கண்டபோதெல்லாம் வாடினேன்” என்ற வாக்கிற்கு ஏற்ப ஒரு பள்ளி ஆய்வின்போது, சோர்ந்த முகத்துடன் இருந்த குழந்தைகளைக் கண்டு, வருந்தி வாடிய நெஞ்சத்தோடு அலுவலகம் வந்து அதி காரிகளுடன் கலந்து ஆலோசித்து, ஏறத்தாழ 20 இலட்சத்து 59 ஆயிரம் குழந்தைகள் பயன்பெறும் வகையில், “காலை உணவுத் திட்டத்தைப்” பள்ளிகளில் நடைமுறைப்படுத்திய முதலமைச்சர் அவர்கள் பஞ்சாப், தெலங்கானா, புதுச்சேரி மாநிலங்களிலும் கனடா, இங்கிலாந்து நாடுகளிலும் இத்திட்டத்தின் தாக்கத்தை ஏற்படுத்தியுள்ளார்கள்.

பள்ளிப்படிப்பை முடித்த மகளிர் அனைவரும் உயர்கல்வியைத் தொடர்வதில்லை என்பதை அறிந்தவுடன், அனைவரும் உயர்கல்வியைத் தொடர உதவும் வகையில் “புதுமைப் பெண் திட்டம்” தந்து மாதம் 1000 ரூபாய் வழங்கி எல்லோரும் உயர்கல்வி பெறச் செய்துள்ளார்கள்.

தமிழ்ப் புதல்வன் திட்டம்!

மாணவிகள் மட்டுமல்லாமல் மாணவர்களும் உயர் படிப்பைத் தொடர அவர்களுக்கும் மாதம் 1000 ரூபாய் தரும் “தமிழ்ப்புதல்வன்” திட்டத்தை அறிமுகப்படுத்தி இரண்டு திட்டங்களிலும் 10 இலட்சத்திற்கு மேல் மாணவ, மாணவியர் பயன்பெறச்

செய்துள்ளார்கள். கல்விக்கும் வேலைவாய்ப்பிற்கும் இடையேயுள்ள வேறுபாடுகள் கவனத்திற்கு வரவே; அந்த வேறுபாட்டைக் களைந்து வேலைவாய்ப்புகள் கிடைத்திட வழிவகுக்கும் “நான் முதல்வன்” திட்டத்தை அறிமுகப்படுத்தி 41 இலட்சம் இளைஞர்களுக்கு மேல் பயன்பெறச் செய்துள்ளார்கள்.

சாலை விபத்துகளில் உயிரிழப்பு போர் எண்ணிக்கை அறிந்து வேதனைப்பட்ட முதலமைச்சர் அவர்கள் பாதிக்கப்படுவோரின் உயிர்களை உடனே காத்திட, “இன்னுயிர் காப்போம் நம்மைக் காக்கும் 48” திட்டத்தை அறிமுகப்படுத்தி ஆயிரக் கணக்கான உயிர்களைக் காத்துள்ளார்கள்.

செலவில்லாமல் முழுஉடல் பரிசோதனைகள் செய்து மக்களின் நலன்களைக் காத்திட “நலன் காக்கும் ஸ்டாலின் திட்டம்”, நடுத்தர வயதுடையோரை அதிகம் பாதிக்கும் இரத்த அழுத்தம், சர்க்கரை நோய் முதலிய தொற்றா நோய்கள் அவர்களைப் பற்றாமல் காத்திட “வீடுதேடி மருத்துவம் திட்டம்”.

இல்லம் தேடிச் கல்வித் திட்டம்!

கொரோனா காலம் முதல் தடைபட்ட கல்வியைக் குழந்தைகள் தொடர்ந்திட “இல்லம் தேடிச் கல்வித் திட்டம்” எனப் புதிய புதிய

தொடர்ச்சி 3ஆம் பக்கம்

மூத்த குடிமக்களின் நல்வாழ்வை மேம்படுத்துவதற்காக முதியோர் மனமகிழ் வள மையம்

“அன்புச்சோலை” திட்டம்

தொடக்க விழா

தொடங்கி வைப்பவர்

திரு. மு.க.ஸ்டாலின் அவர்கள்

மாண்புமிகு தமிழ்நாடு முதலமைச்சர்

அன்புச்சோலையின் முக்கிய நோக்கங்கள்

இயன்முறை மருத்துவ சேவை, பொழுதுபோக்கு, திறன் மேம்பாட்டு நிகழ்வுகள் மூலம் மனமும் உடலும் சுறுசுறுப்புடனும் மகிழ்ச்சியுடனும் இருக்கச் செய்தல்.

பணிக்குச் செல்வோர் குடும்பங்களில் உள்ள மூத்த உறுப்பினர்கள் பாதுகாப்பாக பராமரிக்கப்படுவதை உறுதி செய்தல்.

தமிழ்நாடு முழுவதும் 25 இடங்களில் அன்புச்சோலை மையங்கள்

நாள் : 10.11.2025 திங்கள் கிழமை, நேரம் : நண்பகல் 12.30 மணி, இடம் : பாவை பவுண்டேஷன், கொடப்பட்டு, திருச்சிராப்பள்ளி

எல்லார்க்கும் எல்லாம் !

தொடர்ச்சி 3ஆம் பக்கம்